



8

विशेषण

बच्चो! चित्र के नीचे लिखे वाक्यों को पढ़िए।



यह एक **सुंदर** उपवन है।

इसमें **लाल** गुलाब खिले हैं।

हरे-हरे पेड़ लहरा रहे हैं।

रंग-बिरंगी तितलियाँ उड़ रही हैं।

उपवन में **छोटे** बच्चे खेल रहे हैं।

ऊपर लिखे वाक्यों में रंगीन शब्द '**सुंदर**', '**लाल**', '**हरे-हरे**', '**रंग-बिरंगी**' तथा '**छोटे**' शब्द उनके साथ आए संज्ञा शब्दों की विशेषता बता रहे हैं। संज्ञा शब्दों की विशेषता बताने वाले ये शब्द **विशेषण** कहलाते हैं।

संज्ञा या सर्वनाम शब्दों की विशेषता बताने वाले शब्द विशेषण कहलाते हैं।


विशेषण संज्ञा एवं सर्वनाम शब्दों की निम्नलिखित विशेषताएँ बताता है -

1. गुण या दोष - अच्छा, बुरा, सुंदर, कुरूप, वीर, कायर
2. आकार - गोल, चौकोर, त्रिकोण, लंबा, मोटा
3. रंग - काला, लाल, हरा, पीला
4. गिनती - चार, पाँच, सात, आठ, दस
5. माप-तौल - किलो, मीटर, थोड़ा, अधिक

आइए, कुछ और विशेषण शब्दों को जानें।




चार लड़के खड़े हैं।



दो किलो चीनी दे दो।



पृथ्वी गोल है।



पर्वत ऊँचा है।



मैंने विशाल भवन देखा।



बूढ़ी औरत आई।

बच्चो! विशेषण जिनकी विशेषता बताता है वह **विशेष्य** कहलाता है। जैसे -

विशेषण	विशेष्य	विशेषण	विशेष्य
काला	कुत्ता	अच्छा	आदमी
लाल	सेब	महंगा	लहंगा

अभ्यास

(क) निम्नलिखित संज्ञा शब्दों की कोई दो-दो विशेषताएँ लिखिए।

- | | | | |
|------------|-------------|------------|-------------|
| 1. दादा जी | लंबे, बूढ़े | 3. पड़ोसी | अच्छे, बुरे |
| 2. माता जी | सुंदर, गोरी | 4. पिता जी | लंबे, चतुर |

(ख) दिए गए चित्रों के नीचे उनके नाम और एक-एक विशेषता लिखिए।




गुलाबी कमल



काला कुत्ता



भूरी



सुंदर ताजमहल



हरा पत्ता



मोटा आदमी

(ग) पोटली में से सही विशेषण शब्द चुनकर खाली स्थान भरिए।

- उसका घर सुंदर है।
- नौकर दो किलो चीनी लाया।
- मेरा कक्षा में प्रथम स्थान आया है।
- गोल मेज़ पर पुस्तकें रखो।
- उसके बाल घने हैं।
- मेरी गाड़ी सफ़ेद रंग की है।



(घ) दिए गए विकल्पों में से सही विकल्प चुनिए।

1. विशेषण शब्द विशेषता बताते हैं—

(क) संज्ञा, सर्वनाम की



(ख) लिंग, वचन की

(ग) संज्ञा, क्रिया की



(घ) इनमें से कोई नहीं

2. चावल के लिए उपयुक्त विशेषण है—

(क) सुंदर



(ख) लंबे

(ग) दो किलो



(घ) सौ चावल

3. इनमें से आकार वाला विशेषण नहीं है—

(क) चौकोर



(ख) गोल

(ग) बुरा



(घ) त्रिकोण

4. इनमें से कौन-सा विशेषण संज्ञा या सर्वनाम के गुण-दोष विशेषण में नहीं आता है?

(क) अच्छा




(ख) बुरा

(ग) मीटर



(घ) सुंदर

(ङ) चित्रों को उनके उचित दो विशेषणों के साथ जोड़िए।



बच्चो! चित्र को ध्यान से देखो और जानो कि इसमें क्या-क्या हो रहा है।



माँ सब्जी खरीद रही हैं। सब्जीवाला सब्जी तौल रहा है। गुब्बारेवाला गुब्बारे बेच रहा है। एक लड़का आइसक्रीम खा रहा है। लड़की फूल बेचने वाली के पास खड़ी है। फलवाला देख रहा है। एक आदमी मिठाई ले रहा है।

ऊपर रंगीन शब्दों में 'खरीदने', 'तौलने', 'बेचने', 'खाने', 'खड़े रहने' 'देखने' और 'लेने' आदि कामों के होने का संकेत मिल रहा है। काम के करने या होने के बारे में बताने वाले शब्द ही क्रिया शब्द हैं।

जिस शब्द से किसी काम का करना या होना पाया जाए, उसे क्रिया कहते हैं।

क्रिया के बिना वाक्य अधूरे होते हैं। जैसे –



राहुल पुस्तक _____



पिता जी पत्र _____



माली पौधा _____



अध्यापिका पाठ _____

क्या तुम ऊपर दिए गए वाक्यों के अर्थ ठीक से समझ पा रहे हो? नहीं न! क्योंकि चित्र के साथ लिखे वाक्य क्रिया के बिना अधूरे हैं। इस कारण, इन वाक्यों से अर्थ न निकल रहे हैं।

अब नीचे लिखे वाक्य पढ़िए।

राहुल पुस्तक **पढ़ रहा है।**

पिता जी पत्र **लिख रहे हैं।**

माली पौधा **लगा रहा है।**


अध्यापिका पाठ **पढ़ा रही हैं।**

ऊपर लिखे वाक्यों में रंगीन शब्द 'पढ़ रहा है', 'लिख रहे हैं', 'लगा रहा है' और 'पढ़ा रही हैं' क्रिया शब्द हैं। ये वाक्यों को अर्थ प्रदान कर रहे हैं। इनसे काम का क पता चल रहा है।

कुछ काम होते हैं और कुछ काम किए जाते हैं।

काम का होना

1. सूरज निकल रहा है।
2. हवा चल रही है।
3. पानी बह रहा है।



काम का करना

1. पिता जी अखबार पढ़ रहे हैं।
2. माता जी खाना बना रही हैं।
3. संगीता झाड़ू लगा रही है।



कुछ क्रियाएँ

खेलना	खाना	पढ़ना	दौड़ना	हँसना	रोना
लिखना	जाना	चलना	सुनना	बनाना	नाचना
गाना	उछलना	कूदना	उड़ना	लाना	लेना
देना	सोना	छोड़ना	पकड़ना	कटना	पीटना

कर्ता

जो काम करता है, उसे कर्ता कहते हैं।

चित्रों के नीचे लिखे वाक्यों को पढ़िए।



बंदर नाच रहा है।



धोबी कपड़े धो रहा है।

इन वाक्यों में नाचने का काम बंदर कर रहा है और कपड़े धोने का काम धोबी कर रहा है। अतः यहाँ 'बंदर' और 'धोबी' कर्ता हैं।

अभ्यास

जिस शब्द से किसी काम को

- (क) इन प्रश्नों के उत्तर पीछिक रूप में दीजिए।
- क्रिया किसे कहते हैं? उसे क्रिया कहते हैं।
 - कर्ता की परिभाषा बताइए। जो काम करता है, उसे कर्ता कहते हैं।

(ख) नीचे लिखे क्रिया शब्दों को उचित वाक्यों के साथ जोड़िए।

कूद रही है
बरस रहा है


उड़ा रहा है
टिमटिमा रहे हैं



रवि पतंग उड़ा रहा है।



पानी बरस रहा है।



तारे टिमटिमा रहे हैं।



लड़की रस्सी कूद रही है।

(ग) नीचे दिए शब्दों में जो शब्द क्रिया नहीं हैं, उनके नीचे रेखा खींचिए।

हँसना

खाना

नया

कूदना

पीना

पढ़ना

तौलना

फल

खेलना

पुराना

लिखना

चमकना

जाना

आना

करना

(घ) दिए गए विकल्पों में से सही विकल्प चुनिए।

1. काम का करना या होना बताने वाले शब्द कहलाते हैं—

(क) विशेषण

☐

(ख) संज्ञा

☐

(ग) सर्वनाम

☐

(घ) क्रिया

☒

2. वाक्य अर्थहीन एवं अधूरे होते हैं—

(क) क्रियारहित

☒

(ख) दो क्रिया वाले

☐

(ग) क्रियासहित

☐

(घ) कोई भी नहीं

☐

3. काम करने वाले को क्या कहते हैं?

(क) कर्म

☐

(ख) कर्ता

☒

(ग) क्रिया

☐

(घ) विशेषण

☐

4. दिए गए शब्दों में से क्रिया शब्द है—

(क) पानी

☒

(ख) चाँद

☒

(ग) खेलना

☒

(घ) फूल

☒

(ङ) कोष्ठक में से उचित क्रिया शब्द छाँटकर वाक्यों को पूरा कीजिए।

1. माँ चाय बनाती हैं। (बनाती हैं / बनाया)

2. चिड़िया उड़ती है। (उड़ा / उड़ती है)

3. बच्चे मैदान में खेलते हैं। (खेलते हैं / खेला)

4. पानी बहता है। (उड़ता है / बहता है)

(च) चित्रों की सहायता से उचित क्रियाओं का प्रयोग करते हुए वाक्य पूरे कीजिए।



रवि विद्यालय जा रहा है।



मालती सो रही है।



महेश नहा रहा है।